

पत्र सूचना शाखा
सूचना एवं जन सम्पर्क विभाग, उ०प्र०
(राज्यपाल सूचना परिसर)

प्रमुख सचिव राज्यपाल की अध्यक्षता में हिन्द कुष्ठ
निवारण संघ, राज्य शाखा उत्तर प्रदेश की बैठक
सम्पन्न

भारत के राष्ट्रपति एवं स्वास्थ्य एवं परिवार कल्याण
मंत्री भारत सरकार की भांति राज्यपाल उ०प्र० का
नाम हिन्द कुष्ठ निवारण संघ, राज्य शाखा उ०प्र० से
अलग किया गया

सर्वसम्मति से प्रदेश स्तर पर संघ के फंड को
सी०एम० राहत कोष में कुष्ठ रोगियों के सहायतार्थ
देने का निर्णय

सामाजिक कार्यों में वालंटियर क्रियाशील रहे संघ के
सम्मानित सदस्य

—प्रमुख सचिव राज्यपाल, श्रीमती कल्पना अवस्थी

लखनऊ: 14 मार्च, 2023

प्रदेश की राज्यपाल श्रीमती आंनदीबेन पटेल की प्रमुख सचिव, श्रीमती कल्पना अपस्थी की अध्यक्षता में आज यहाँ राजभवन में हिन्द कुष्ठ निवारण संघ, राज्य शाखा, उ०प्र० की बैठक सम्पन्न हुई। बैठक में प्रमुख सचिव ने बताया कि स्वास्थ्य एवं परिवार कल्याण मंत्रालय, भारत सरकार के आदेश के माध्यम से हिन्द

कुष्ठ निवारण संघ के राष्ट्रीय स्तर पर अध्यक्ष पद से भारत के राष्ट्रपति जी एवं सभापति के पद से स्वास्थ्य एवं परिवार कल्याण मंत्री जी के नाम तत्काल प्रभाव से अलग हो चुके हैं। इसी क्रम में प्रमुख सचिव द्वारा संघ के सदस्यों से बैठक में विचार-विमर्श हुआ और राज्यपाल महोदया का नाम हिन्द कुष्ठ निवारण संघ, राज्य शाखा, उ०प्र० से तत्काल प्रभाव से अलग किए जाने का निर्णय किया गया। बैठक में सर्वसम्पत्ति से प्रदेश स्तर पर संघ के फंड को सी०एम० राहत कोष में कुष्ठ रोगियों के सहायतार्थ देने का निर्णय भी लिया गया है। यहाँ उल्लेखनीय है कि हिन्द कुष्ठ निवारण संघ उत्तर प्रदेश शाखा, लखनऊ के स्तर से कैशबुक के अनुसार दिनांक 27.01.1999 से अब तक कोई व्यय नहीं किया गया।

बैठक में हुई चर्चाओं से प्राप्त जानकारी के अनुसार जिला कुष्ठ अधिकारी कार्यालय द्वारा ये अवगत कराया गया कि प्रदेश के किसी भी जनपद में हिन्द कुष्ठ निवारण संघ का कोई कार्यालय उपलब्ध नहीं है। वर्तमान में राष्ट्रीय स्वास्थ्य मिशन द्वारा अपने गैरसंचारी तथा संचारी रोग नियंत्रण कार्यक्रमों के तहत कुष्ठ रोगियों के उपचार तथा चिकित्सा हेतु कार्य किया जा रहा है। इसके अतिरिक्त उ०प्र० के 75 जनपदों में विश्व स्वास्थ्य संगठन, 35 जनपदों में नो लेप्रोसी रिमेन्स और टी०एल०एम० नैनी प्रयागराज, टी०एल०एम० अयोध्या, टी०एल०एम० बाराबंकी तथा जलासा आगरा द्वारा कुष्ठ नियंत्रण कार्यों में सहयोग प्रदान किया जा रहा है।

प्रमुख सचिव राज्यपाल ने संघ के सभी सम्मानित सदस्यों को निरंतर क्रियाशील रहने को प्रेरित करते हुए उन्हें वालंटियर सामाजिक कार्यों से जुड़े रहने के लिए प्रेरित किया। उन्होंने कहा कि इस प्रकार के सामाजिक आयोजनों में संघ के इन सदस्यों को सम्मानित अतिथि के रूप में आमंत्रित करके समाज कार्यों में उनका सहयोग भी प्राप्त किया जा सकता है।

बैठक में विशेष कार्याधिकारी शिक्षा श्री पंकज जॉनी, चिकित्सा विभाग के सम्बन्धित अधिकारी एवं कर्मचारी तथा हिन्द कुष्ठ निवारण संघ, राज्य शाखा, उ०प्र० के सभी सदस्य एवं पदाधिकारी उपस्थित थे।

डा० सीमा गुप्ता
सूचना अधिकारी, राजभवन
सम्पर्क सूत्र- 8318116361